

“ जावयाने सासन्याचा खून करण्यासाठी सुपारी दिलेवरून सदर सुपारी घेवून सासन्यास जिवे ठार मारून, मृतदेह जाळून पुरावा नष्ट करून शहादा, जि-नंदूरबार येथून फरार असलेल्या चार आरोपीत इसमांना ताब्यात घेवून गुन्हा उघडकीस आणलेबाबत.”

दिनांक १४/०३/२०२४ रोजी श्रीमती मिनादी राजेंद्र मराठे, वय ५० वर्षे यांनी त्यांचे पती राजेंद्र उत्तमराव मराठे, वय ५३ वर्षे हे हरविले असलेबाबत शहादा पोलीस ठाणे, जि. नंदूरबार येथे तक्रार दाखल केली होती. नमूद इसमाचा शोध घेत असताना दिनांक १६/०३/२०२४ रोजी स्थानिक पोलीसांना नांदर्दे ते तळोदा रोडवर, फरशी पुलाचे खाली, या सार्वजनिक ठिकाणी एक जळालेल्या अवस्थेतील एक पुरुष जातीच्या इसमाचा मृतदेह मिळून आला होता. सदर मयत इसमाची ओळख पटल्यानंतर श्रीमती भावना राजेंद्र सरोदे (मराठे) वय ३१ वर्षे यांनी दिलेल्या तक्रारीवरून दिनांक १६/०३/२०२४ रोजी अज्ञात व्यक्तीने अज्ञात कारणावरून फिर्यादी यांचे वडिल राजेंद्र उत्तमराव मराठे, वय ५३ वर्षे, राठी- सदाशिव नगर, शहादा, ता-शहादा, जि- नंदूरबार यांना वर नमुद ठिकाणी जिवे ठार मारून प्रेत जाळून पुरावा नाहीसा केल्याबाबत शहादा पोलीस ठाणे, येथे गु.र.क्र. २२९/२४ कलम ३०२, २०९ भादवि अन्वये गुन्हा नोंद करण्यात आला होता.

आज दिनांक १८/०३/२०२४ रोजी नमूद गुन्ह्यातील फरार संशयीत इसम हे मुंबईला आले असल्याबाबतची माहिती स्थानिक गुन्हे शाखा, नंदूरबार यांनी मुंबई गुन्हे शाखेच्या कक्ष-११ यांना कळविली होती. त्याअनुषंगाने संशयीत इसमांचा कक्ष हृदित शोध घेतला असता, सदर संशयीत इसम हे गोराई परिसरात असल्याची गोपनीय माहिती प्राप्त झाली होती. सदर परिसरात अधिक शोध घेतला असता, ते मिळून येत नक्ते. त्याअनुषंगाने पोनि घोणे व पथक यांनी तांत्रिक व मानवी कौशल्याचा अचूक वापर करून संशयीत इसमांना पेप्सी ग्राउंडच्या समोर, गोराई नं २, बोरीवली (प), मुंबई येथून खालील चार संशयितांना, तेथून पळून जाण्याच्या तयारीत असताना शिताफीने ताब्यात घेतले. त्यापैकी दोन विधि संघर्षग्रस्त बालक असल्याचे निष्पन्न झाले आहे.

१. निलेश बच्चू पाटील, वय २५ वर्षे,
३. एक विधि संघर्षग्रस्त बालक, वय १७ वर्षे

२. लकी किशोर बिरारे, वय १९ वर्षे
४. एक विधि संघर्षग्रस्त बालक, वय १६ वर्षे

नमूद संशयीत इसमांना कक्ष कार्यालयात आणून अधिक चौकशी केली असता, मयत इसमाचा जावई गोविंद सुरेश सोनार, वय ३४ वर्षे याने त्याचे सासरे मयत इसम राजेंद्र उत्तमराव मराठे, वय ५३ वर्षे यांचेमध्ये असलेल्या जूऱ्या घरगुती वादावरून त्यांचा खून करण्याकरीता रु. ० ३ लाखाची सुपारी यातील ताब्यात घेतलेल्या ०४ आरोपीत इसमांना दिली असल्याचे तपासात निष्पन्न झाले आहे. तसेच यातील एका आरोपीत इसमाच्या मोबाईलमध्ये गुन्हा घडतेवेळेस व पुरावा नष्ट करतेवेळेस घेतलेली छिडीओ विलप मिळून आलेली आहे. ताब्यात घेण्यात आलेल्या संशयितांचे ताब्यात मयत इसमाचा ०१ मोबाईल संच व संशयितांचे ताब्यातील ०४ मोबाईल संच व रोख रक्कम रु ४५,३३०/- मिळून आली. तरी नमूद संशयित इसमांचा सदर गुन्ह्यातील सहभाग स्पष्ट झाल्याने त्यांना पुढिल कारवाईकरीता स्थानिक गुन्हे शाखा, नंदूरबार येथिल पोलीस पथकाचे ताब्यात देण्यात आले आहे.

सदरची यशस्वी कामगिरी मा. पोलीस आयुक्त, बृहन्मुंबई, श्री. विवेक फणसळकर, मा. विशेष पोलीस आयुक्त, बृहन्मुंबई, श्री. देवेन भारती, मा. पोलीस सह आयुक्त (गुन्हे), श्री. लखमी गौतम, मा. अपर पोलीस आयुक्त (गुन्हे), श्री. शशि कुमार मीना, पोलीस उप-आयुक्त (प्र-१), श्री. विशाल ठाकूर, सहाय्यक पोलीस आयुक्त (प्रकटीकरण-उत्तर), श्री. महेश देसाई यांच्या मागदर्शनाखाली व वरिष्ठ पोलीस निरीक्षक, श्री. विनायक चक्रवाण यांचे निर्देशनाखाली पोनि भरत घोणे, सपोनि अभिजीत जाधव, मसपोनि यादव, पोउनि शिंदे, पोउनि कांबळे, पोउनि मेतर, सफौ नाईक, पोह गायकवाड, पोह नावगे, पोह खांडेकर, पोह सावंत, पोह कदम, पोह खताते, पोशि देशमुख, मपोशि शेख, मपोशि गोसावी यांनी पार पाडली आहे.